

सि. ८०१
८८३

महानुगाभिनी

४१

पि-५

पथानुगामिनी

लेखक

निहाल चन्द्र जैन एम०एस०सी०

व्याख्याता

शासकीय उच्चतर माध्यमिक विद्यालय
पृथ्वीपुर (टीकमगढ़ म०प्र०)

प्रकाशक

बाबूलाल जैन जमादार

मंत्रशास्त्र० भा० दि० जैन शास्त्र परिषद
१३६८, हाथीखाना, बड़ौता (मेरठ) उ०प्र०

प्रथमावृत्ति]
११००

दिसम्बर
१९६८

[मूल्य
आक व्यय १० पैसे

अपनी बात

अ० भा० दि० जैन शास्त्र परिषद का ४२वां पुष्प विज्ञ पाठकों की सेवा में प्रस्तुत है । नवयुवकों की विशेष माँग पर 'पथानुगामिन' उन्हीं को समर्पित है । वह कितना लाभ इस पुस्तक से उठाते हैं यह तो युवकों का अध्ययन बतावेगा ।

इस पुस्तक में प्राचीन और अर्वाचीन कथाओं कहानियों का समावेश किया गया है । आलोचक बन्धु इसी दृष्टि से इसे देखें व पढ़ें । शास्त्र परिषद् अपने पाठकों को चारों अनुयोगों का साहित्य देने को कटिबद्ध है उमी के अनुसार साहित्य छप रहा है ।

मेरी अधिक व्यस्तता व स्वास्थ्य की खराबी से साहित्य प्रकाशन में कुछ ढीलाई आयी थी कि दानियों से सम्पर्क हट जाने से कार्य रुका । पाठक क्षमा करें ।

इस पुष्प के छराने में श्रीमान् सेठ सुनहरा लाल जी जैन रईस आगरा और सेठ कमल कुमार जो जैन कोटकी वाले अवागढ़ निवासी ने अपने चि० प्रद्युम्न कुमार जैन एम० ए० एल० एल० बी० और सौभाग्यवती हीरामणी के शुभ पणिग्रहण संस्कार पर दातव्य द्रव्य से मदद की । उनका शास्त्र परिषद् आभारी है ।

अपने विशेष लेखक श्री निहाल चन्द एम० एस० सी० का भी आभार मैं कैसे भूलूँ जिन्होंने पुष्प तैयार करके पाठकों को सोचने विचारने की सामग्री दी । आशा है दानी बन्धु और लेखक बन्धु अपना सहयोग इसी प्रकार देते रहेंगे ।

बाबू लाल जैन जमादार

मन्त्री अ० भा० दि० जैन
शास्त्र परिषद्

बड़ौत
२६ दिसम्बर ६८ ई०]

प्राक्कथन

भारतवर्षीय दिगम्बर जैन शास्त्र परिषद के मूल स्तम्भ लोक प्रिय समाज हितैषी धर्म रक्षक विज्ञान वाणीभूषण पं० बाबू लाल जी जमादार की सामाजिक एवं धार्मिक क्षेत्र में की गई महानतम् सेवाओं के प्रति आज समस्त जैन समाज उनका आदर के साथ अभिनन्दन करता है !

शास्त्री परिषद द्वारा जो साहित्य प्रकाशन का महानतम् प्रयोग किया गया है वह समाज जागृति एवम् धर्म प्रसारण की दृष्टि से अत्यन्त महत्त्व पूर्ण है। इस क्षेत्र में प्रसारित परिषद का प्रत्येक ट्रैक्ट एक विशेष ज्ञान निधि से सज्जित सुन्दर सन्चय के रूप में सामने आया है।

प्रस्तुत ट्रैक्ट भी अपनी एक नवचेतना को लेकर समाज के बीच प्रस्तुत हो रहा है। इस ट्रैक्ट के लेखक मझावरा (भाँसी) निवासी की बाबू निहाल चन्द्र जी एम०एस०सी० व्याख्याता शासकीय उच्चतर माध्यमिक विद्यालय पृथ्वीपुर जिला टीकमगढ़ म०प्र० एक सुयोग्य लेखक हैं। इस ट्रैक्ट में संगृहीत प्रत्येक कहानी में एक नवीन चेतना के साथ उस अलौकिक प्रतिभा और आदर्श के दर्शन होते हैं जो समाज को एक प्रेरणा एवम् सत्य की ओर लेजाने के लिये प्रेरित करते हैं। इनकी लेखनी में ओज और मौलिकता के पूर्ण रूप से दर्शन होते हैं।

इन कहानियों में जहाँ सामाजिक भावनाओं को साकार रूप में वारणित किया गया वहाँ उनमें आध्यात्मिकता से युक्त एक समुन्नत दिशा के अवलोकन का प्रशस्त पथ दर्शाया गया है। यह कहानियाँ सामाजिक चेतना के प्रयोग में पूर्णतः सफल और समर्थ होंगी, ऐसी आशा है।

हम शास्त्र परिषद के साहित्य प्रकाशन जैसे सफल महान उद्देश्य की बार बार प्रशंसा करते हुए श्रीमान् पं० जमादार जी के विशेष कृतज्ञ हैं, जिन्होंने इस संस्था में अपना अमूल्य जीवन लगाया है।

साथ ही हम समाज के उन सभी महान उपकारी लेखकों और कवियों के प्रति अपनी कृतज्ञता जापित करते हैं, जितनी अमूल्य कृतियाँ शास्त्री परिषद के तत्वाधान में प्रकाशित होकर समाज के हाथों में पहुँची है।

विमल कुमार जैन सौरया

२० दिसम्बर १९६८

मझावरा (भाँसी)

विषय-सूची

क्रम	कहानी
१	पथानुगामिनी
२	ब्रह्मचर्य की रक्षा
३	प्रणय रेखायें
४	प्रतिशोध की पराजय
५	रूप की सजा स्वरूप की प्राप्ति

पथानुगामिनी

[१]

प्रासाद की अट्टालिकायें आज वियोगिनी की माँति वैभवों से वैराग्य और भावी वीतराग पुरुष को विदाई दे स्तब्ध सी खड़ी आने को इसलिये धिक्कार रहीं हैं कि यह मेरा विशाल वैभव एक राजपुत्र की अर्चना का रजकण न बन सका चन्दनों की चौखटों पर मेरी ये रत्नजड़ित झालरें और बन्दन-वार मात्र उनके अभिवादन को तरसतीं रहीं। उस कान्ति को धिक्कार, जो उनका स्वागत न कर सकी।

उसी प्रासाद की आत्मायें आज हृदयहीन सी हो संसार के स्वरूप का परिचय पा रही हैं। राजमती मूर्छित हो एक पराजित की माँति म्लान मुख किये मखमली बिस्तर से लिपटी पड़ी है। राजकुमारियाँ बीतोपचार में संलग्न, कई एक पंखा झल रही हैं तो कई एक ठण्डे गुलाब जल का उनके चन्द्रमुखी मुँह पर छिड़काव कर रही हैं। लेकिन मानस-आघात से विकल उसे क्या ... ?

लम्बे अन्तराल के उपरान्त मूर्छा से उन्मुक्त राजमती चेतना में आयी। और अपने चारों ओर देखकर अपने को ही धिक्कारने लगी।

इतनी कठोर विरक्ति ! मोह बिडम्बना का

इतना मार्मिक हृदन..... ? ? मूक-प्रणियों के करुण
क्रन्दन का इतना गहरा प्रभाव ... !!!

कि राजपुत्र नेमि उनको बन्धन से मुक्त करवा स्वयं मुक्त
होने के लिये गहन साधना और तपस्या के लिये जंगल और
कन्दराओं की ओर चले गये ।

मावी प्रणय बन्धन से इतना क्षोभ । दो
हृदयों के बीच अंकुरित प्रेम का इतना तिरस्कार... ..
जीवन के व्यामोह से इतनी उदासीनता.....!!

अपने कोमल शरीर की इतनी चिन्ता भी नहीं की कि
वह कैसे असहनीय ताप को सहेंगा ? कठोर ठण्ड की निशीथ
कैसे गुजरेगी ? क्या वे मेरी अभिनासित भावना से अछूते
रहे ? अपनी राज का जरा भी ध्यान नहीं हुआ ? ठीक भी
है। जिन्होंने हजारों निरपराध आत्माओं की एक
आवाज अपनी एक स्वतंत्र आत्मा के द्वारा पहिचानी और स्वयं
को निमित्त मात्र जानकर उनके बन्धन मुक्ति के साध्य बन
और अपनी साधना को साधने वे गहन कन्दर गुफाओं में क्यों
न जायें ? आत्मकल्याण की यह बलवती प्रेरणा मेरे और
इस राज वैभव के लिये एक अक्षम्य चुनौती है । मैं भी उनके
पथ का अनुशीलन क्यों न करूँ ? जब एक बार हृदय ने अपना
लिया तो त्यागना तो घृष्टता होगी, मिथ्या, पाखण्ड और
स्त्रीत्व के परे होगा । यदि वे मुझे अपनाकर द्वारिका में लौटते
तो क्या मैं उनकी अनुगामिनी न होती ? लेकिन यदि सच्ची
साधना के लिये अरण्य की ओर चरण मुड़ गये तो क्या पीछे
हट जाऊ ? नहीं! फिर तो यह भूठा मिलन होगा ।

राजुल का बेवस हृदय न जाने जीवन के किन किन
पक्षों का चिन्तन कर रहा था । विचारों की अगम्य गहराई

(३)

तक वह पहुँच चुकी थी । मानों वह दृढ़ प्रतिज्ञा सी हो रही हो । आत्मा की शक्ति तो प्रबल है । वर्तमान में भले ही संकुचित और अप्रकाशित हो । उसका आत्म प्रेरणा ने भी उसे इस सांसारिक मोह पाश से ऊपर उठने के लिये उकसाया । सच्ची आवाज ने एक बार उसे झकोरा । इष्ट वियोग और अनिष्ट संयोग भी संसार का एक रूप है फिर इस पर क्यों इतना दुखी होना ... ? एक दिन तो वियोग निश्चित ही था ।

[२]

माँ ने असीम प्यार देकर दुलार से समझाया — ‘ बेटी राजुल! प्रणय बन्धन का मुख्य संस्कार पाणिग्रहण तो अभी हुआ ही नहीं । तुम तो अभी विलकुल पवित्र हो । फिर अपने होने वाले प्राणेश्वर के वियोग से इतनी विकल क्यों ? इस आर्यावर्त में अभी सैकड़ों सुन्दर और रूपवान राजकुमार विद्यमान हैं । जिसके साथ जन्मजन्मान्तरों का सम्बन्ध लिखा है , उसी से होकर रहेगा । भाग्य की अमिट रेखा को कोई नहीं मिटा सकता । अनहोनी को कौन टाल सकता है ? राज-मती एक अपराधिन की माँति अपने को नियंत्रित कर बोली, ‘लेकिन माँ श्री! हृदय तो पहले ही प्रणय बन्धन में बँध चुका है । एक बार हृदय ने जिसको चाह लिया, वह फिर किसी दूसरे को नहीं दिया जा सकता । मुझे वियोग नहीं , अपितु उनकी चुनौती दुखी कर रही है । अतः मेरा यह सम्बन्ध अब सदा के लिये अटूट रहेगा और मैं उनके सच्चे पथ की अनुगामिनी बन आत्मकल्याण करूँगी ।

यानी कठिन तपश्चरण ? माँ श्री ने शंकित भाव

से पूछा ।

“हां जितेन्द्रिय होने के लिये जिन संघर्षों से जूझना होगा जितना दुर्द्धर तप करना पड़ेगा जितने परिपह सहन करने होंगे करेंगी ।”

“फूल से कोमल शरीर में इतनी क्षमता कहाँ होगी प्यारी बेटी! चरित्र को इतनी ऊँची पराकाष्ठा तक पहुँचना महादुर्लभ होगा । साधनायें सिद्ध करने हेतु तुम्हारा शरीर इतना कठोर नहीं है । अरण्या की घोर यातनाओं को कैसे सहोगी ? तुम्हें इन राजमहलों में किस वैभव की कमी है । भावुक हो अपने अनन्त अरमानों को इतनी भावनाहीन हो मत कुचलो ।”

“माँ श्री! मुझे इस नश्वर वैभव की मृग-तृष्णा नहीं । क्योंकि इनके प्रति रागादिभाव हो कर्मबन्ध के कारण हैं । कर्मों की निर्जरा के लिए कठोर शरीर की नहीं, कठोर आत्मबल की आवश्यकता होती है । सच्ची साधना आत्मा की प्रेरणा से होती है । मेरे अरमानों का मूल्यांकन एक युग-पुरुष द्वारा आँक लिया गया है । मिथ्या अरमानों की क्या लालसा... ? राजमती ने अपनी माँ को यथाशक्ति समझाया ।

मेरे स्वामिमान का इतना व्याघात न करो । प्यारी बेटी मेरी आकांक्षाओं पर इतना कुठाराघात न करो । माँ की ममता को निहारो, पिता के स्नेह को बढ़ाओ ।

लेकिन माँ श्री ! कब तक ? मैं जीवन के पवित्र आदर्शों का हनन न होने दूँगी । आत्मा की आवाज को कुचलना आत्मघात होगा । अब तो मुझे मोह की ये बिडम्बनायें निर्मूलत और सारहीन दीख रही हैं । जीव की सत्ता स्वतंत्र है । यदि तुम्हारे मुख की एक आत्मा अपने निश्चय स्वभाव की ओर अग्रसर होने के लिये जीवन से मोह न होकर

(५)

योग-साधना में अपने को स्वाह कर दे, तो यह तुम्हारी आकांक्षा की सबसे बड़ी साध होगी । उस माँ की आत्मा कितनी धन्य होगी, जिसकी बेटी आत्म-कल्याण की ओर प्रवृत्ति करे ।”

× × ×

“प्यारी सखि राज! यौवन का इतना परिहास ... !
अद्वितीय रूप का इतना विरस्कार..... !! माँ श्री की
ममता पर इतना निर्मोहीपना.....!!! स्नेही पिता के स्नेह
से इतनी विरक्ति!!!

आखिर तुम्हें हो क्या गया ? तेरे खिल रहे अंग तुम्हें ऐसा करने के लिये इजाजत दे रहे हैं? अपनी अभिन्न सखियों के प्रेम का यही बदला..... । हम तुम्हारे सुख के लिये अपने सुखों के समर्पण करने की साध भी पूरी न कर सके ।” एक कुशल सखि ने राजमती से अपना मन्तव्य रखा ।

“प्यारी सखि! अरुण ! तुम्हारे प्रेम को अपमानित करने का दुःसाहस कहाँ ? और रही यौवन और रूप की बात तो यह नश्वर है , परिवर्तनशील है । आखिर इसका अंतिम रूप माँस मज्जा के सिवाय और क्या है ? माँ की ममता और पिता का स्नेह मेरे इस भौतिक शरीर से है । स्वतंत्र आत्मा पर किसका अधिकार ? यदि इन्हे मेरी आत्मा से ममता और स्नेह होगा तो कभी भी वह इसको अपने स्वामिमान का व्याघात न समझेंगे । सखि! इस अल्पकाल में ही जीवन की वास्तविकता का नग्न चित्रण मेरी आँखों के सामने भूल रहा है । अज्ञानी जीव तो मोह की माया में वेसुध है, लेकिन यदि ज्ञानी को कारण मिलने पर भी उसे सुषुप्त न दीखे तो उस जैसा पतित और कोई नहीं होगा । मैं क्षमा प्रार्थिनी हूँ, मुझे इस कल्याण मार्ग से न डिगार्यें ।

(६)

[३]

राजुल ने आभूषण छोड़े, उनसे मोह छोड़ा । राजसी—
परिधान उतारे, उनकी इच्छा त्यागी । केशों से मुगन्धित
होंसते फूल अलग किये । मोतियों की भूमरी और मालायें गले
से उतारी । पैरों की रत्न जड़ित पायलें और कटि बन्धन
अलग किये, क्योंकि वह तो भौतिक वैभव से उदासीन हो
चुकी थी । उसका रूप क्षण क्षण और का और हो रहा था।
पैरों की लाली अपने हाथ से धोयी । अब वह शिव वर की
अन्वेपण में मव्य प्रासादों को छोड़ रही है । जहाँ संसार की
अनन्त आत्मायें जाकर पुनः इस दुखी संसार में नहीं आती ।
सखियों के आँसू पोंछे । कुटुम्बी जनों से क्षमा माँगी ।

क्षण में माग्य का पाँसा कैसे पलटा ? कहाँ माङ्गलिक
उत्सव ? कहाँ वन गमन की तैयारी ?
कहाँ माङ्गलिक सुरीली स्वर लहरियों और संगीत से मरा मन
मोहक वातावरण ? कहाँ ऐसा करुण — क्रन्दन...?
कहाँ एक और परिवार — बन्धन का शुभ मुहूर्त ?
कहाँ दूसरी ओर यह सूनापन एवं नीरवता..... ...? इसी
का नाम तो संसार है, यही तो इसका स्वरूप है । फिर
राजुल क्यों विरक्ति न ले ? उसे तो अबसर चाहिए था सो
मिल गया । अब तो उसे जगत की क्रीड़ायें मिथ्या लग रही
हैं ।

प्रासादों को आज उसका अंतिम नमस्कार था । अभी
तक आभुषणों को सँवार २ कर अपना चन्द्रमुखी मुँह देखती

थी, अब वे मूल्यहीन आभूषण उसका मुँह देख रहे थे । जो स्वर्ण-जड़ारों की साड़ी उसके अंगों से लिपट कर हँसती थी, आज फीकी हो गयी । वे सुन्दर-२ फूल मुरझा गये क्योंकि उनकी चिर साथिनी आज उन्हें छोड़ योगिनी बनने जा रही है । मन बदला तो सभी वस्तुये बदली सी हो गयी ।

[४]

क्षण भर के लिये सुप्त भावना पुनः जाग्रत हुई । क्योंकि मोह का पूर्ण निवारण अभी हुआ कहाँ था ?

योगिनी बनने जा रही थी, बनी नहीं थी । राजमती का रूप और यौवन अपने भावी प्राणेश्वर नेमि के दर्शन कर पुनः मुस्करा उठा । ममता पुनः जागी । शायद प्रभु बात मान जायें उन्हें इस दुखिया पर तरस आ जाये । मेरे व्यथित हृदय की गहराई को नाप सके !

लेकिन वहाँ क्या था, '... केवल ध्यान!!' हाथ जोड़ विनम्र हो बोली "लेकिन प्राणेश्वर! जो मैं सहधर्मणी होने जा रही थी । क्या मैं इतनी निकृष्ट होती ... ? क्या मैं इतनी कामेच्छा और लिप्सा की अभिलाषिणी होती? क्या आपके लिये मैं इतनी अपराधिनी सिद्ध होती ----? कि यदि तुम्हें वन को जाना होता और ये कठोर साधना करनी होती तो तुम्हारे मार्ग में मैं अवरोधक बन स्वयं अनु-शासिनी न बनती ? जब सहधर्मणी होती तो तुम्हारे सुख में मेरा सुख पनपता । और यदि आप आत्मकल्याण की ओर जाते तो क्या मुझे आपकी प्रेरणा उस ओर चलने की बलवती माँग नहीं करती ... ? तुम्हें उन मूक पशुओं की वेदना पर इतनी करुणा आती लेकिन मेरे हृदय के मूक क्रन्दन पर जरा भी ध्यान न दिया । यदि आप में इतना उत्कृष्ट पौरुष

है कि इस महान साधना को भेल सकते हो तो मैं तुम्हारी होनेवाली अभागिनी इतना भी स्त्रीत्व न रखती कि इसका भी अनुशीलन कर सकती ?

लेकिन उन योगेश्वर नेमि के पास..... “धर्मवृद्धि” के सिवाय उस राजमती के लिये और क्या था । और राजुल कहती ही गयी, “लेकिन प्रभु!! ऐसा कौन सा अक्षम्य अपराध हो गया जो इस हतभागिनी से मुँह तक नहीं बोल रहे हैं । किस भूल का यह महान प्रायश्चित्त है ? क्या मेरे में कलंक या आपके स्वागत और अतिथ्य में सम्मान का अभाव था ?

योगेश्वर नेमि ने ध्यान भंगिमा खण्डित की एक दूसरी भव्य आत्मा को सम्बोधने तथा कल्याण की ओर झुकाने के लिये बोले , “उस अनन्त ज्ञान पिण्ड चैतन्य स्वभाव आत्मा की क्या निंदा क्या प्रशंसा..... ? यह तो भूल में भूल है जो अपने भावों द्वारा इन नश्वर पौद्गलिक शरीर के लिये कल्पनायें कर सुखी और दुखी हुआ करता है । सुख का अनन्त खजाना तो अपने भीतर ही विद्यमान है लेकिन यह अज्ञान और मोह अपने का मान कहाँ होने देता । अपराध!! वह तो प्रत्यक्ष था जिसका प्रायश्चित्त लेने मैं यहाँ आया । क्षणिक इन्द्रिय सुख के लिये हजारों प्राणियों की निर्मम हत्या । क्या यही माङ्गलीक विवाह का मंगलाचरण था ? इसी से उद्घाटन था ... ? तो फिर जीवन को कहाँ तक गिराना होता यह तो स्पष्ट था ।

राजमती सब कुछ सुन रही थी । उसे अपने प्रश्नों का उत्तर मिल रहा था ।

क्षण आया..... । विवेक जागा । भीतर वैराग्य भर रहा था और शरीर से मोड़ भी उठने लगा था ।

दोनों हाथ जोड़े योगीश्वर के चरणों में गिर पड़ी ।

“तो प्रभु सच्चे मिलन की खोज में निकली मैं, मेरी
आत्मा का भी कल्याण करो ।

×

×

×

महान तपस्विनी आर्यिका राजमती माता श्वेत परिव्रज
पहिने अपने कर्म बन्धन ढीली करती हुई तब मैं संलग्न है ।
और साध्वी राजमती अपने पति की पयानुगामिनी बन गयी ।



ब्रह्मचर्य की रक्षा

[१]

महाराजा जसवन्त सिंह—दिल्ली बादशाह के सबसे बड़े सिपहसालार थे, जिनके मुख पर तेज की आभा, बाहुओं में अपरिमित शक्ति, हृदय में दृढ़ प्रतिज्ञा, जो प्रसहियों के पालक और शत्रुओं के संहारक सच्चे वीर । जिसका प्रातः प्रभु चिन्तन में और संध्या गंगा मैदान की उन्मुक्त हवा में विचरण और प्रकृति के अगम्य रहस्य को खोज में बीतता था ।

×

×

×

आज राजकुमारी देखती नहीं थी। ठगी सी रह गई और खो गयी उस अलौकिक स्वप्न में, जिसके चिन्तन में उसका यौवन पनप रहा था । आज उसके निखरते यौवन ने अँगड़ाई ली । जिसे देखने को उसकी अतृप्त आँखें मानों युगों से प्यासी थी । उस युगवीर पुरुष के प्रत्यक्ष दर्शन को

परन्तु जाति-पाँति का व्यामोह!! धार्मिक संस्कारों का विमिश्रता!! यावनाओं की अनभिज्ञता!!! और अन्तःपुर की पराधीनता!!

मगर राजकुमारी अपनी अव्यक्त वेदना की मंत्रणा उन तक कैसे पहुँचाये ? उसकी भी तो कुछ मर्यादायें थी, उसका

भी तो अपना कुछ महत्व था । पगली अवश्य हो रही थी' परन्तु संसार की आँखों में नहीं सिर्फ एक अलभ्य वस्तु की प्राप्ति के लिए ।

.. और कुछ देर तक तो पुष्पलेखा राजकुमारी के हृदय रहस्य से अनभिज्ञ ही रही । यद्यपि वह योग्य और कुशल थी । दासित्व का अनुभव भी पुराना था परन्तु आज जैसे वह 'किंकर्तव्य विमूढ़' हो गयो हो । शायद इसलिये कि आज उसे जो कार्यभार दिया गया, सर्वथा नया और विस्मय-कारी था, जिसे उसकी कल्पना भी नहीं रही होगी ।

'आखिर आज कुमारी कुछ कहने से पहले इतनी लम्बी भूमिका क्यों बना रही है ? इतना संकोच क्यों ? क्या कोई गूढ़ रहस्य ?" पुष्पलेखा सोच रही थी । और उसका नारी हृदय इस भूमिका की रूपरेखा खोजने में खो गयी । विचारने लगी 'यह भूमिका किसी प्रेमी हृदय का ग्राह्य तो नहीं कर रही । छि यह नहीं हो सकता मेरी विडम्बना । मन के संघर्ष को दबाये इस आशा से खड़ी रही कि राजकुमारी की आज्ञा हो ।

और तभी राजकुमारी के युगल अघरों में स्पन्दन हुआ- नवपरिणित वाणी प्रस्फुटित हुई ।

'तू मेरी अभिन्न सहेली है । हृदयगत भावनायें तुमसे अछूती नहीं रहती । मेरे दुख सुख की सहभागिनी..... । मेरे श्रंगार के उपकरणों की उत्तरदायित्वनी !! तुम्हारा असीम अनुराग !! कुछ कहने को बाध्य हो रही हूँ सखि ।"

"इन अघूरे शब्दों का तात्पर्य ।" विनम्रता से दासी ने

(१२)

निवेदन किया । मैं सिर्फ वेतन की दासी नहीं प्रेम की सेविका भी हूँ । स्पष्ट कहिये राजकुमारी ! शक्ति साध्य आपकी आज्ञा शिरोधार्य होगी । हमसे क्या छिपाओगी ?

लेकिन सखी— हृदय बोलकर भी मुँह सूक है । मन चाह कर भी परिस्थितियाँ चाहने नहीं देती । आँखें अनुप्राप्त मगर मर्यादाओं की दीवार उम पार देखने नहीं देती । मेरे कण्ठ से राजकुमारी शायद कुछ और भी कहना चाह रही थी कि टोककर पुष्पलेखा ने कहा "परन्तु वह ईश्वर है कौन ?

"जोधपुर महाराजा जसवन्तसिंह!!" एक ही सांस में राजकुमारी ने कह ही डाला ।

तो..... । पुष्पलेखा ने स्वयं भी कुछ कहना चाहा पर राजकुमारी उन्माद नेत्रों से बोली और शर्मिन्दा न करो । अभिलाषा का हनन न होने देना सहेली ।

पुष्पलेखा उसकी अव्यक्त भाव-व्यंजना से अछूती नहीं रही, बोली—इतना छोटा कार्य फिर मावुकता की बाहुल्यता कमे ?

[२]

कौन..... ? महाराजा ने गम्भीर स्वर में कहा और फिर पुष्पलेखा को देखकर स्वामाविक रूप में बोले , आओ पुष्पलेखा । क्या कोई मेरे योग्य सेवा ?

'महाराज प्रणाम स्वीकार हो' दासी ने विनम्रता से कहा । कुछ क्षण रुककर कम्पित स्वर में बोली— "महाराज ! आज राजकुमारी ने आपको याद किया है । अभयदान सा पाकर वह पुनः बोली, "वह आपसे विवाह करना चाहती है ।"

(१३)

“मिलन ! विवाह ! बादशाह की बेटी राजकुमारी से । उसका अन्तस एक अपरिचित मय से सिहर उठा । संयत हो यकायक बोले, “जाग्रो कहना कि आज प्रसवस्थ हैं कल अवश्य आयेंगे । दासी की भावना का सम्मान और लक्ष्य की सिद्धि का सदेश राजकुमारी को मिला गया ।

दासी के वे खुले और बिना लगाम के शब्द मानों महाराज के जीवन का परिहास कर रहे थे । लंगोटी का सच्चा महाराज जसवन्त जिस आदर्श ने उसे तेज दिया, बल दिया उसके अपहरण की एक बलवती माँग हो ।

लेकिन एक ओर आदर्श और दूसरी ओर बादशाह की बेटी की याचकता । किसको ठुकराये ? हृदय में उफान आया और मन मोचने लगा “क्या भौतिक सुखों के लिये आदर्श की तिलान्जलि दे दें या तेज का अपहरण ही हो जाने दें । आदर्श भुला भूटे प्रेम का मोह..... नहीं । यह तो स्वाभिमान का घातक और मान को तिरस्कृत करने वाला होगा । मगर मिलने की स्वीकृति भी तो दे दी । इसका खण्डन कैसे हो सकेगा ? “धर्म—आन और मान” । स्त्री—हृदय प्रेम में जितना विह्वल हो सकता है, दोषारोपण करने में उतना कुटिल भी..... । न जाने इसके लिये बादशाह से क्या स्वाँग रचेगी ? क्या बिद्या फलायेगी ? इनके चरित्र की थाह लेना मानव शक्ति के परे है । और फिर उस दोषारोपण का भयंकर परिणाम - बादशाह के हृदय पर जमाये रंग के अनुसार होगा । इन्हीं संघर्षों में उलझे महाराज जसवन्त को एक विचार आया ।

क्यों न कुछ दिनों के लिये जोधपुर चला जाऊँ । एक पंथ दो काज हो जायेंगे । रानियों से सुखसमागम और समस्या

(१४)

का निराकरण । परन्तु यह जानकर कि कल राज्य सभा में मेरी उपस्थिति अनिवार्य है महाराजा का मन विशाद से भर गया । लेकिन अज गत्रि की छुट्टी तो अपनी है ।

[३]

इतने अल्प समय में दिल्ली से जोधपुर की दूरी.....। प्रेम मिलन । और सवेरे पुनः दिल्ली वापिस आना कितना असंभव कार्य था । परन्तु अपने प्राणनाथ की भावी मुसीबतों के निराकरण हेतु बड़ी रानी ने दिल्ली के बादशाह के यहां गुप्तरीति से ऐसा उपकरण का इन्तजाम रख छोड़ा था जो थोड़े ही समय में महाराज का मिलन रानियों से करा सके ।

महाराज के अन्तस्तल को पढ़ यह सुअवसर देख सारथी एक कृतज्ञ दृष्टि से अभिवादन कर गद्गद कण्ठ से बोला, 'स्वामी आपके इस सेवक में सामर्थ्य है कि आपका कार्य सम्भव करे । बस आपकी आज्ञा की देर है । उसी क्षण तक प्रतीक्षा है ।'

"मगर ऐसा कौनसा उपकरण है ... ? आशा-तीत हो महाराज बोले । "एक खास नागौरी वेलों की जोड़ी सहित सुन्दर रथ ।" सारथी ने गर्व से कहा ।

मगर यदि महाराजा के इस अधूरे वाक्य को सुन सारथी बोला— महाराज! क्या यह मेरा तिरस्कार ? सारथी का पद छोड़ दण्ड स्वीकार होगा ।

एक क्षण में रथ हवा से बाते करने लगा । जिसकी चाल महाराजा के मन में आ रहे नये नये २ विचारों के वेग से द्विगुणित थी । मार्ग में हवा के तेज प्रवाह से गले में डला दुपट्टा रथ के बाहर उड़ जाने के कारण महाराजा ने जब सारथी को रथ रोकने के लिये कहा तो सारथी का प्रत्युत्तर मिला

कि महाराज इतनी देर में तो रथ कई मील पार कर चुका है ।

मध्यान्ह रात्रि तक रथ जाकर जोधपुर रुका । अपनी सफल यात्रा का श्रेय सारथी को देते हुए महाराजा ने रथ को छोटी महारानी के महल की ओर मोड़ने को कहा । सारथी ने स्वामिमक्ति का परिचय देते हुये कहा, “लेकिन यह तो मेरी नमक हरामी होगी बड़ी रानी के प्रति”। महाराज ने अज्ञात भाव से पूछा, “क्यों?”

जिस बड़ी रानी की बलवती भावना ने आपको इतनी जल्दी अपने पाँस खींच लिया, उनको प्रथम दर्शन दें महाराज” सारथी के स्वर में दीनता भरी प्रार्थना थी । “ओह! तुम्हारी भावना का हनन भी कैसे कर सकता हूँ ” अपलक नेत्रों से देख सारथी को उस ओर चलने का संकेत दिया ।

महाराजा बड़ी महारानी के अन्तःपुर में आ पहुँचे । महारानी दर्शन कर मानों कृतार्थ हो गयी । महाराजा की आरती ली और फिर चरण बन्दना!! उत्सुक नेत्रों से मौन ही वह देखती ही रही ।

महाराजा ने आतुरता से कहा, “प्रिये मौन क्यों.....?” कैंपते अधरों से बड़ी रानी ने निवेदन किया ‘इतनी रात्रि में आने का कारण?’ “मगर इन अधरों पर मय के ये स्पन्दन कैसे? मैं मुसीबत नहीं समस्या लेकर यहाँ आया हूँ । तुमसे कहने और आपसे समाधान पाने । “परन्तु इतनी जल्दी क्यों ?” रानी ने पुनः प्रश्न किया । इसलिए कि सवेरे ही हमारी उपस्थिति वहाँ अनिवार्य है । और फिर वह कहानी कह डाली प्रेमलाप हुआ और इस अन्तहीन कहानी को अधूरी छोड़ वे

(१६)

छोटी रानी के महल में जाकर उसका अमिवादन स्वीकार किया । और अपनी कथा समाप्त कर राज-कर्त्तव्य में प्रेरित महाराजा ने विदाई के लिए क्षमा माँगी ।

सारथी ने पुनः रथ बढ़ाया और सूर्योदय होने महाराजा दिल्ली आ गये ।

(४)

राजकुमारी ने प्रतीक्षा के इन क्षणों में कितना सुखानुभव किया होगा । कितने कल्पित सुनहले सपने सजोये होंगे । हृदय आतुर हो रहा होगा प्रेममिलन के लिये ।

गोधूलि का समय । दासियों को महाराज का अन्तःपुर में आने की सूचना मिली । धन्य ! उम यौवन और सौन्दर्य की मूर्तिमान प्रतिमा-राजकुमारी को, जिसको देखकर भी महाराजा का हृदय विचलित नहीं हुआ । वह अटल भाव से उसकी ओर देख रहे थे ।

“आपका आमन्त्रण मैं नहीं टाल सका राजकुमारी” स्नेहासिक्त शब्दों से महाराजा ने कहा । “मैं खुदकिस्मत हूँ महाराजा ! जो आपका दर्श लाम निवा” एक मधुर मुस्कान का प्रत्युत्तर मिला ।

“मेरे लिए योग्य सेवा.....और आज्ञा ।” शब्दों में गंभीरता और वाणी में सरसता का आभास देते हुए महाराजा ने कहा ।

“पाकर भी मैं खो चुकी हूँ अपनी निधि को ।” एक अग्राधिन की भाँति सलज्ज नेत्रों से राजकुमारी ने कहा ।

“आखिर इन शब्दों का अर्थ —... ...। चिंतित से हो महाराजा ने उलाहना सा दिया ।

(१७)

“अमीमित तेज! अरुण लालिमा!! भलकती कान्ति!!
जो कल इस मुख मण्डल पर प्रतिमासित हो रही थी। जिस
पर मैं मोहित थी। जिसके लिये मैं अपने आपको खो देना
चाहती थी, वह कोई चुरा ले गया है महाराज। आने के
इस कण्ट के लिये मैं क्षमाप्रार्थिनी हूँ।” हँसे कण्ठ से प्रायश्चित्त
के स्वर से राजकुमारी ने कहा।

“आप यदि अभयदान दें तो” महाराजा ने
कुछ कहना चाहा।

“ज्यादा तिरस्कार न कीजिए महाराज! पराजित का
भाँति दवे स्वर में उसने कहा।

“तेज मनुष्य की अलौकिक निधि है। यह वह भौतिक
द्रव्य नहीं जो किसी भी याचक की गिड़गिड़ाहट से रीझकर
दान दी जा सके। इस पर तो किसी एक का ही अधिकार
है। उसी का इस पर स्वामित्व। यदि क्षत्रिय वीर
इस तरह अपना धर्म बेचते फिरें तो फिर ऐसे वीर बहादुर
रत्न पैदा नहीं हो सकते जिनकी गौरव गाथा अपने इतिहास
के पृष्ठों में देखते हैं। यही तो क्षत्रियों की आन है।
यही उनके जीवन का सच्चा आदर्श और इसकी रक्षा उनका
धर्म है।”

राजकुमारी की आँखों से प्रायश्चित्त के आँसू बह रहे थे।
और महाराजा की आँखों से स्वामिमान की अश्रुधारा। उन्हें

रहा था कि उन्होंने अपने धर्म और आन की रक्षा
कर अपने अखण्ड ब्रह्मचर्य की रक्षा की है।

प्रणय-रेखायें

[१]

और ज्योति के पत्र का अंतिम वाक्य था, " अपनी इन्द्रा से मेरा प्रणाम कहें ।" इस प्रणाम में कितने गहरे तिरस्कार का संकेत सुनील को मिला, जिसकी उसने अपनी ज्योति से कभी अपेक्षा नहीं की थी । उसकी हँसी बीमत्स हो ज्योति की हृदयं वेदन बन गयी थी, लेकिन सुनील की निरपराध आँखें स्त्री के उसी रूप का अध्ययन कर सकी, जिसको वह देख पा रहा था । वह एक स्त्री के अन्तस्तः से विभिन्न पहलुओं की भूमिका से बिलकुल अनभिज्ञ था । उसने आँखें गडगडाकर पुनः उस पत्र पर एक दृष्टि डाली—

“मेरे अपने सुनील,

मेरे में वह ज्योति नहीं थी कि आपके जीवन पथ को आलौकित कर उसे सुलभ बनाती । मेरे तल में आकर आपने बहुत कुछ ढूँढना चाहा लेकिन एम घोर अधेरा और सूनापन ही शायद हाथ लगा । और फिर ज्योतिषी का वह ध्रुव सत्य तथा उससे जनित विश्वास । इसके अलावा तुम्हारे अधूरे अरमानों को मैं कुचलना भी नहीं चाहती थी । मैं ही क्यों आपकी इच्छाओं की अवरोधक बनूँ और कब तक बनी रहती ? आखिर उस सत्य का साकार अपनी काललब्धि पा एक दिन होना ही है । तुम्हारी भावनाओं का आदर करते हुये मैं इस रूप से किसी हमारे अस्तित्व में सिर्फ इसलिये खो जाना चाहती हूँ कि कुछ दिन बाद होने वाली

(१६)

प्रक्रिया कल की क्रिया में परिणित हो जाये । अपनी इन्द्रा से मेरा प्रणाम कहें ।

आपके जीवन की एक
ज्योति —

पत्र को समाप्त कर अचेतन पत्थर की भाँति पास पड़ी आराम कुर्सी पर लुढ़क गया । उसका अचेतन मन निमिष भर के लिये मानो एक अरिषित भय से मिहर उठा हो । उसकी मिथ्या कल्पना साकार हो इनने भयंकर रूप में उसके सामने आयेगी, इसका उसे किंचित विश्वास नहीं था क्योंकि ज्योति के समर्पण में वह खो चुका था । ज्योति से उसे यह आशा नहीं थी कि वह एक ऐसे पथ का अनुसरण करेगी जिससे उनका जीवन घुट घुट कर धुले । वह संज्ञाहीन सा हो अपनी अव्यक्त मानसिक वेदना से भूक ऋन्दन की दशा में अपने अप-लक नेत्रों से पुनः उस पत्र की ओर एक हतप्रभ दृष्टि डाली जो उसके भावी जीवन को सूनेपन अँधेरे और अनन्त समस्याओं की परिधि में ढकेलने आया था ।

उसका चिन्तन पुनः तर्कनाओं में खो गया, "लेकिन ज्योति ने मेवों की मात्र गर्जना से अपने घड़े का पानी उड़ेलकर मुझे जो प्यासा रखा क्या यह उचित किया ? और यदि उसे मुझसे घृणा ही हो गयी थी, मेरे ही सहारे पर अविश्वास और मेरे प्रेम एवं स्नेह में मात्र विडम्बना ही दीख रही थी तो कम से कम इसके लिये उसे पहिले सावधान कर देना था ताकि मैं ऐसी शक्ति का अर्जन कर सकता जो विषम परिस्थितियों जटिल समस्याओं और कठोर संघर्षों से जूझने में समर्थ हो सुखानुभव कर सकता । अपनत्व की जिस पराकाष्ठा में आकर मैंने अपनी बात अपना समझकर अपने से कह दी । उसकी

इतनी बड़ी सजा जिसे मैं सारी उम्र भी पूरी न कर सकूँ
ज्योति की यह नादानी — कि ईश्वर की बात को स्वयं कार्या-
न्वित करना चाही ।

उसके कानों में वे शब्द आ आकर टकराने लगे, वह
मूल्यहीन रहस्य जो उसका पड़ोसी ज्योतिषी हमेशा कहा करता
था । ज्योति के साथ अतीत के वे क्षण आज कितने निर्मम
सिद्ध हो रहे जिन्हे वह हँसी की संज्ञा मानता रहा । आज
उसके मन एवं मस्तिष्क को वे बुरी तरह उत्पीड़न दे, बुरी
तरह झकझोर रहे थे ।

X

X

X

वे शब्द.....!!! "ज्योति तेरे हाथ कितने कोमल
हैं ।" "लेकिन आपसे कम ।" बातों की श्रृंखला
आगे बढ़ी ।

लेकिन मेरे इन निष्ठुर हाथों की रेखाओं में एक अभिशाप
रेखांकित है ।" सुनील असंयत सा हो एकाएक कह बैठे ।
और फिर हँसी के इस सम्भाषण में गम्भीरता का वातावरण
छा गया ।

"अभिशाप.....!!" ज्योति की आँखें न जाने क्या
विचार कर डबडबा आयी । वह कहने लगी थी, "सच्चे स्नेह
की प्रखर ज्योति में वह अलौकिक शक्ति है जिससे एक क्या
अनन्त अभिशाप मरम् हो सकते हैं । लेकिन क्या मैं यह जानने
की धृष्टता कर सकता हूँ कि वह अमंगल आखिर क्या है?"

"अज्ञात भविष्य की अपेक्षा वर्तमान जीवन की गतिवि-
धियों में अपने को सजग बनाये रखना ज्यादा श्रेयकर है ।
मैं भविष्य की उन भ्रममूलक और आधारहीन तथ्यों को नड़ी
दुहराना चाहता जो हमारे बीच दीवार खड़ी करने में सहायक

हो ।” सुनील ने ज्योति से कहा ।

“लेकिन भूखे को आधा भोजन खिलाकर उसकी क्षुधा को और भी प्रज्वलित करना है । अधूरी बात की अपेक्षा यदि वान कही ही न जाती तो अच्छा था । इसमें तो मेरे अपनत्व की हँसी है । क्या अपनी ज्योति से इनना अपनत्व छीन लेना चाहते ही कि वह न तो अपने सुख दुख की बात पूछ सके और न ही कह सके । फिर यह छिपाव!! ” ज्योति ने अभ्यर्थना स्वर में कहा ।

“नहीं ज्योति! जीवन यज्ञ में समर्पण आहुति जो हम लोग दे रहे हैं उसमें यदि छिपाव की बात रखनी होती तो शायद बात शुरू ही नहीं की जाती । देखो यह देख रही हो मेरे दाहिने हाथ की हथेली । और इसकी छोटी अँगुली के नीचे ये दो छोटी रेखायें जिन्हें पं० ओंकार नाथ ज्योतिषी ने प्रणय रेखायें बता. इनका फल बताया मेरे इस जीवन में दो बार प्रणय — बन्धन..... ॥

×

×

×

ज्योति का मन ऐसी स्थिति में कितना कसक मारकर चुप रह गया होगा । खून का कितना बड़ी धूँट पीकर रह गयी होगी । उसकी भाव मंगिना निश्चय उस समय एक मूक भाषा कुछ कह रही होगी जिसे मैं सुन नहीं सका था । वह अनभिज्ञता आज अक्षम्य अपराध और प्रायश्चित के रूप में हमें जीवन भर इस कल्पित इन्द्रा के नाम पर रूलायेगी जो कि ज्योति को चिढ़ाने के लिये एक माध्यम मात्र थी । स्त्री की भावी सम्भावनाओं, आकांक्षाओं और स्वामिमान को ठुकराना भी तो पाप है । मैंने उसके सुनहले स्तनों पर अमिट कालिख पोतकर उसे जो इस सदिग्धवस्था में जो रहने दिया । क्या

(२२)

मेरे लिये उसके प्रेम मूल्यांकन का यही पुरस्कार देना था ?
कटु सत्य के झोंके पाकर वह क्रान्ति की आग धक्क उठी ।

ज्योति का मन उस नारी का मन होगा जिसके हृदय
में यह बात अच्छी तरह बैठ गयी होगी कि अब मेरे इष्ट
सहवास की काल लब्धि थोड़ी रह गयी है । उसका मन कुण्ठा
से मर गया होगा जो उसे दूसरे किसी रूप में खो जाने की
प्रेरणा दे रहा होगा ।

(२)

समय की अनवरत गति के साथ सुनील जीवन की इस
विडम्बना से बिलकुल निराश होता जा रहा था । उसकी सारी
क्रियायें यंत्रबत चल रहीं थी जिनमें न नयापन और न ही
चेतना । जीवन के वह जिन पक्षों से गुजर रहा था मानों वह
बिलकुल ऊब चुका हो । उसके जीवन के सारे आदर्श उसे
घिक्कार कर कह रहे थे कि तुम नारी के हृदय को न छू सके ।
उसके स्त्रीत्व की रक्षा न कर सके उसका पुरुषार्थ जीवन के
इस कृत्य पर अट्टाहाम कर रहा था । हृदयहीन सा हो वह
जीवन की जिन यथार्थताओं और शुष्कताओं से जूझ रहा था,
लगता है कि वह उनसे परास्त होने ही वाला है । उसके
एकाकी और सूनेपन ने जीवन की सारी क्षमताओं और शक्तियों
को जर्जरित कर दिया था । उसकी कल्पित इन्द्रा उसके अव-
शेष जीवन को अभिशाप बन बैठी ।

यह दो वर्ष का समय दो जिन्दगियों की भांति गुजरे और
इसी थोड़े अन्तराल में वह ५५ वर्ष का बुढ़ा सा नजर आने
लगा । जीवन से उसे कोई आकर्षण नहीं रह गया था ।
शायद वह जी नहीं रहा था, जीने की औपचारिकता पूर्ण कर
रहा था । वास्तव में मनुष्य दुःख से उतना दुखी नहीं होता
जितना दुःखानुभूति से उन ही अनुभूतियों की श्रृंखला कड़ा इतनी

लम्बी हो चुकी थी कि समेटकर उन्हें अपने में नहीं रख पा रहा था । और उसके दुखों की अनुभूतियों की पराकाष्ठा उसे एक महानगर के अस्पताल के जनरल वार्ड तक घसीट कर ले गयी ।

(३)

दुर्बल मन की दुर्बल भावनाओं से ग्रसित उनका रोगा-क्रान्त शरीर जनरल वार्ड के विस्तर-१ पर पड़ा उन क्षणों की प्रतीक्षा में था जो उसे लेने आ रहें थे । पास आने वाली परिचायिकाओं से वह काफी घनिष्ट सा हो गया था । जीवन की अपनी लम्बी लेकिन अधूरी कहानी किसे सुनाकर दुख को हल्का करे वह नहीं जान पा रहा था कि भीतर की कौनसी प्रेरणा दवाईयों की डोज और इन्जेक्शनों की चुम्बन सहने के लिये प्रेरित कर रही है ; शायद ईश्वर की बात वह अपने आप पूरी नहीं करना चाहता रहा होगा । वह अपने अधमरे आदर्शों को निष्प्राण नहीं करना चाह रहा था ।

लटकी तख्ती पर रिपोर्ट लिखने सेवा सुश्रुषा की औप-चारिकता पूरा करने आज जो परिचायिका आयी उसे देख सुनील का मन कहने लगा — चेहरा तो पूर्व परिचित सा लगता है । लेकिन विवेकशील, बुद्धि ने झकझोर कर सम्बोधित किया, “खोकर क्या ढूढ़ना? क्यों मटकना .. ?

दूसरे दिन पुनः सुनील ने उसकी वही चुस्त और सफेद ड्रेस के साथ उसे सिर से पैर तक देखा । जिसकी चाल में कार्य के उत्तरदायित्व का वेग, हाथों में स्फूर्ति और आँसों में सेवाभाव की प्रखर ज्योति । उसे इतनी फुसंत कहाँ कि प्रत्येक रोगी के व्यक्तिगत जीवन का परिचय ले सके । मानो वह सारे संसार भुला अपने से बेसुध सेवा के माधों और कार्यों में एक

सा हो अपना कर्तव्य पालन कर रही हो । सुनील के हृदय में फिर भी एक अर्तद्वन्द हुआ — “ शायद ज्योति की प्रतिमूर्ति सी लगती है !! लेकिन नहीं ... !!! ” मेरे जीवन में अलग हो उसने अपनी जिस कठोरता का परिचय दिया उससे यह अपेक्षा रखें कि वह इतनी कोमल हृदय की नारी हो सच्चा सेवा के इस पथ को अपनायेगी ? ” फिर भी मन की प्रतिक्रिया शान्त नहीं हुई, विचारों में देखभाल चलता ही रहा क्योंकि उससे, परिचायिका के रूप में सेवा सुश्रूपा के साथ जो अनन्यता पा रहा था उससे उसका हृदय कुछ राहता प्राप्त कर लेता था ,

आखिर एकदिन परिचायिका का स्नेह सुनील से यों ही कह बैठा “ क्या आपके कोई घनिष्ठ सम्बन्धी या परिवार के सदस्य नहीं जो ऐसी स्थिति में आपका सहारा हो आपको सांत्वना दे सके ”

सुनील के मौन उत्तर में आँखों से झलकते आँसू जो उसकी जीवन-कहानी पर व्यंग्य कर उस पर हंस रहे थे । वह अपना अतीत किन शब्दों में कहता, लेकिन मुँह से आह निकल ही गयी, “ कि एक विश्वास ने मेरे सुखमय जीवन पर कठोर प्रहार कर मेरे अटूट सम्बन्ध को धोखे में परिणित कर, मेरा अधिकार मुझसे इतना निर्मम प्रतिकार लेना चाहा कि मुझे आश्रयहीन बना दिया । एक हँपी की कल्पना सत्यसिद्ध हो इतने भयंकर प्रायश्चित्त रूप में आयी कि मुझे इस दुनियाँ में अकेला और सूना रहने के लिए बाध्य कर इतना असक्त बना दिया कि आज मैं इस वाडें की चहार दीवारों के अन्दर समय भी कठोरता के साथ कठोर बना पड़ा हुआ हूँ ” ।

सुनील के इन अधूरे और अर्थहीन वाक्यों में जीवन रहस्य का पूरा २ अर्थ मरा पड़ा था । और इसके बाद सुनील ने

(२५)

कृतज्ञता भरी निगाहों से परिचयिका का नाम सिर्फ इसलिए जानना चाहा ताकि वह उन नारी की पवित्र साधना जिसमें सेवा का अनन्त गौरव गढ़ित था को याद कर स्वयं कुछ धन्यता प्राप्त कर सकें ।

× × × × ×

सुनील के उन अधूरे वाक्यों को सुन, परिचयिका के नेत्र पटल पर अतीत के सारे चित्र एक बार पुनः खिच गये । जिन के भावी सुखदय जीवन के लिए उसने यह रूप लिया था आज उन्हीं सुनील के मविष्य को प्रत्यक्ष देख वह आत्म-ग्लानि से भर गयी । एक अज्ञात और झूठे विश्वास के पीछे मैंने सच्चे स्वरूप को कितना ठुकराया उपेक्षा भाव की और अलगाव की कितनी सीमा लांघी, यह सोच परिचयिका क्लिप्तव्य विमूढ़ सी हो उसी सत्रय वार्ड से बाहर निकल गयी ।

अब उसकी सासैं किन विश्वासों और शब्दों से अपनी त्यागी वस्तु को पाने की अभ्यर्थना करे । संसार की निगाह में जिसने एक बार अपना समर्पण और अपनत्व वापिस ले लिया अब वह फिर प्रवचना करे कि वह अमुक बीज पुनः मेरे पास वापिस आ जाय कहाँतक संगत युक्त है ? ...लेकिन उस अमुक की जिस चिर शुभांकाक्षा के लिए नेह मोह, और गौतिक शरीर का समर्पक छोड़ा था; जीवन के जिस व्यवधान से मुक्ति पाने के लिए अपने सुख का हनन कर, उनके दृष्टिकोण का आदर कर अपने को मोड़ा था, उसे इस दुनियाँ को कैसे समझती !

परन्तु अपने कुछ वर्षों की पवित्र साधना से अर्जित शक्ति पाकर उसके अन्दर साहस हुआ और हृदय बोला "मैं अवश्य जाकर अपने सुनील से जीवन मिक्षा की प्रार्थना कर कहूँगा कि जिन हेतुओं और धन्यता के लिए मैंने अपना सब कुछ छोड़ा था आज उन्हीं हेतुओं ही के लिए मैं तुम्हारे गोद में आ अपने

(२६)

प्रेम समर्पण को तुम्हारे पुरुषार्थ के अनन्त विस्तार में खो देना चाहता हूँ । “ सोचने लगी—” आत्मा की सच्ची आवाज डुकराई नहीं जायेगी” ।

× × × × ×

परिचायिका रूप में उस नारी का मस्तिक और आँखें सुनील के चरणों में अपने अपराध के क्षमादान हेतु झुकी थीं । जो सिसक रही थी । और सुनील कृतज्ञता से भरा अपनी खोई ज्योति के साथ अपने को हल्का और स्वस्थ अनुभव कर रहा था ।

सुनील कह रहा था “ज्योति तेरे तल में आकर मैंने जो प्रकाश पाया और उसकी आभा में जो प्रखटता पायी, जो तेज पाया वह हम लोगों के अनशेष जीवन को प्रकाशित करता रहेगा । आज मैं पुनः तुमसे प्रणय-बन्धन कर प्रकृति की साक्षी में इस आकाश की उपस्थिति में अपना रहा हूँ और यह प्रयास करूँगा कि जीवन के अन्तिम क्षणों तक तुम्हारे अपनत्व और समर्पण को चिरन्तन बनाये रखूँ ।

ज्योति की आँखों में मिलन के इन क्षणों में सुखावास के अश्रु और मौन वाणि में अपने ही सुनील का नये पति रूप में अभिनन्दन और अपनत्व का समर्पण था ।

प्रतिशोधी की पराजय

[१]

दिवस के अवसान की स्वीर्णम लालिमा मानसरोवर की चंचल लहरों के साथ मिलकर प्रकृति के सौंदर्य की ओर मुखरित कर रही थी। प्रकृति की इस अलौकिकता में प्राणों के हर प्रदेश मानन्द की स्फुरणा बन रहे थे। चारों ओर शान्त नीरव और स्तब्ध वातावरण। प्रकृति के इस खुले और विस्तृत प्राङ्गण के बीच—बीच मानसरोवर का कल कल प्रवाह ही उस नीरवता को भंग कर रहा था। इसके कूल पर बैठा क्षत्रिय वीर नरेश प्रह्लाद का सुत युवराज पवन श्रय युद्ध की गहन गुत्थियों पर चिन्तन कर रहा था। सोच रहा था कि न्याय के लिए लड़ रहे इस धर्म-युद्ध में अब और नर संहार इसके नाम पर कलंक का टीका होगा। एक ओर जीवन की आहुतियाँ। दूसरी ओर क्षत्रिय—धर्म का निर्वाह!! कौन गौण ... कौन प्रमुख !! एकाएक विचारों की यह शृङ्खला एक विशेष दृश्य के चीत्कार न भंग कर दी। चकवी के अपलक और करुण नेत्र दुष्ट बाज पर तब तक अडे रहे जब तक वह चकवा को ले अदृश्य न हो गया। एक मादा पक्षी में भी भावनाओं का कितना उद्रेक था पति-वियोग की कितनी पीड़ा समायी थी आवाज में कितना क्रन्दनमय चीत्कार था, यह देख पवनजंम को अपनी

(२८)

प्यारी अंजना की याद रोके न सकी । क्योंकि साख का यह तीर उसके कठोर हृदय को वेधने के लिए काफी था जिसने प्रतिशोध की भावनासे रानी अंजना से विमुख हो अपना उत्तरदायित्व एकदम भुला दिया था । चकवी के आंसुओं ने युवराज के हृदय को गीला कर मानो पत्थर को मोम बना दिया था । पवनजय का मन आत्मग्लानि से भर चुका था क्योंकि वे एक ऐसी नारी को विस्मृति कर चुके थे जो २२ वर्ष से अपने पति से तिरस्कृत रहने पर भी अपने को सौभाग्य शालिनी मानती रही । आज चकवी की इस वियोग-व्यथा से उत्प्रेक्षित हो युवराज का प्रतिशोधी मन विलख २ कर रोने लगा । उसकी शालीनता और पौरुषता ने वह गति पैदा कर दी जो प्रायश्चित्त की घड़कों के रूप में उठ रही थी । पुनः सोचने लगा “जब एक पक्षी में इतनी संवेदन शीलता अपनत्व की इतनी दृढ़ आस्था और वियोग का इतना गहरा सदमा है तो क्या प्रिय अंजना के हृदय में विरहाग्नि की एक चिनगारी भी न होगी ! उन चिनगारियों की उष्णता से मुझे तो न जाने कब तक भस्म हो जाना चाहिए था । मगर नहीं उनके हृदय से ठण्डी चिनगारियां ही निस्तृत हो रही होगी जो मुझे आत्मसात ही करेंगी । दोनों तरफ से यदि प्रतिशोध का संघर्ष होता तभी उससे द्वेष और पाप की ज्वालायें निकलती, लेकिन उनमें तो क्षमा और सहनशीलता के अमृत किरणें ही फूट रही होगी जो प्रतीक्षा में सहस्र गुणी प्रतिभा ओढ़कर मिलन की प्यासी होगी ।

अतीत की वे स्मृतियाँ..... !! युवराज की आँखों के सामने पुनः एक बार तैर गयी । विस्मृति यदि पुनः जगने लगी उस क्षत्रिय वीर के हृदय में “सखियों के हास्य वार्तालाप

मैं लज्जा में दबी यदि कुमारी अंजना मौन थी तो उसका इतना बड़ा दण्ड प्रतिरोध की इतनी कड़वी भावनाएँ और इतनी मजबूरियों का दाम उसे बनाया गया । अबला के कोमल हृदय पर पुरुष की इतनी कठोरता ! इतना निष्ठुरपना .. ! क्या इसी में क्षत्रित्व था । वह तो वीराङ्गना है अतः मेरे पापों को पचा गयी लेकिन मैं अपना पाप स्वयं कैसे गलाऊ । इन शत्रुओं पर अपने बाहुबलो एवं शस्त्रों से विजय प्राप्त कर लूँगा, परन्तु प्यारी दुखियाँ का हृदय किस अमोघ हथियार से जीतूँ । प्रेम के इस युद्ध में मैं अपने की असमर्थ पा रहा हूँ । प्रायश्चित्त के किन शब्दों को लेकर मैं खोये प्रेम के लिए अभ्यर्थना करूँ !

[२]

युवराज का हृदय परिवर्तन पवनजंय को युद्धस्थल से रानी अंजना के रनिवास की ओर ले गया । युवराज पवनजंय आज एक अभ्यागत के रूप में ही रनिवास के मुख्य द्वार पर विमान रोक कर खड़ा हो गया । रात्री का सन्नाटा—जब संसार सुखनिद्रा में खोया था, पवनज्जय की आँखें प्रिया-दशन को आतुर हो रही थी ।

रानी के लिये पतिआगमन का शुभ संदेश—मानों उसके जीवन चेतना की मंत्रणा थी । भावनाओं की विह्वलता में आ वह किंकर्तव्य विमूढ़ सी हो क्षण भर ठिठक कर रह गई । शीघ्र ही सुवर्णथाल में रत्नों के माँगलिक दीप तैयार कर अपने प्रभु के स्वागत में आरती उतारने के लिये दौड़ पड़ी । क्षण भर के लिये माथे का सुहाग पुनः हँसने लगा ।

(३०)

“प्रभु किस चिन्तन में.....? किस प्रतिष्ठा में??
मौन खड़े हैं । मेरे पापों को प्रक्षालने हेतु आपके दो शब्द ही
काफी होंगे । आज इन दीपकों के माध्यम से स्वयं को जीवन
ज्योति जगाने दासी आपके चरणों तक आ पायी है ।” अंजना
ने आरती उतारने के बाद प्रकम्पित स्वरों में कहा ।

“प्रिये ! मैं और अधिक लज्जित होने नहीं बल्कि आने
भूटे स्वामिमान और खोखले प्रतिशोधो को गलाने यहां तक आने
का साहस कर पाया हूँ । मुझे सुबह का भूला शाम को घर
वापिस आया समझ तुम अपने हृदय में वही स्थान बनाओ जो
एक नारी अपने पति के लिए करती है ।” अभ्यर्थना के
स्वर में पवनजय ने कहा ।

“यह क्या कह रहे हैं प्रभु । वह क्षत्रिय युवराज जिसके
स्वामिमान के सामने लंकपति की शक्ति कुंठित हो रही है, इस
दासी से जो २२ वर्ष पहिले ही चरणों में आत्म समर्पण कर
चुकी है अभ्यर्थना के स्वर में बोल रहे हैं । तुम्हारी शौर्यता
का सहस्रांश पा जो अबला वीराङ्गना कहलाने योग्य हो गयी
उसके शौर्य और यश प्रतिष्ठा का अंकन कौन सा मापदण्ड कर
सकता है । आज मैं कितनी धन्य हूँ, जो जीवन की निधि पा
अपने को कृतार्थ कर पायी हूँ । मैं कितनी सौभाग्य शालिनी हूँ ।
जो प्रभु के चरणों की रज माथे पर ले जाने का सौभाग्य
पा रही हूँ । वह आपका प्रतिशोध नहीं मेरे अशुभ कर्मों का
ज्वार माटा था जो अब शान्त हो चुका है ।” अंजना ने गम्भीर
गिरा में कहा ।

उसी रात्रि के पिछले पहर में युद्धस्थल को वापिस आते हुए
पवनजय से अंजना ने स्नेह और आग्रह पूर्वक माथे पर विजय
कामना का तिलक लगाकर कहाँ “लेकिन प्रभु प्रथम मिलन

(३१)

का प्रमाण भी तो दासी के पास कुछ होना चाहिए ।

कुछ ही क्षणों में रनिवास में वही सूनापन अंजना के लिए वही एकान्त फिर भी पति की मुख मुद्रित अंगूठी को ले मानो उसने अक्षय निधि पा ली हो । वह पूर्ण सुखी और सन्तुष्ट थी ।

अंजना पवनजय का यह प्रथम प्रेम-मिलन, यह एकान्त सहवास जगत की दृष्टि में भले ही अज्ञात हो पर दो हृदयों के इस प्रवाह ने जिस दिव्यता की सृष्टि की वह अपने माँ और पिता का नाम अमर किये रहेगा ।

(३)

इधर अंजना के गर्भस्थ शिशु का विकास और उधर पवन-जय के साथ लंकपति की युद्ध विभीषिका दोनों एक साथ बढ़ने लगी । रानी अंजना का रहस्य कब तक छिपा रहता आखिर एक दिन वह अपवाद के रूप में जगत के सामने आ ही गया प्रजाजन तथा पुरजनों में टीका टिप्पणी होने लगी । परित्यक्ता के गर्भ रहना—क्षत्रिय वंश के लिए कलंक है, इस उच्चकुल में यह दाग—शर्म की बात है । इन भर्त्सनाओं के बोझ से दवे अंजना के सास स्वसुर ने अंजना को गृहत्याग की आज्ञा दे दी ।

अंजना के भाग्य में अभी समय के और थपेड़े खाने थे । वह निर्दोष अंजना अपने मुँह से क्या कहती, और फिर किस र से कहती । अपवाद के चिथड़ी में वह अपने सतीत्व को न ढक सकी ससुराल गृह से निष्कासिक अवला, अंजना अपनी माँ के घर भी उपेक्षित की गई परित्यक्ता को कौन शरण दे सकता है । आखिर स्त्रीत्व की रक्षा के लिए गहन वन के अतिरिक्त उसे सहारा भी क्या था ? दुखियारी को अपनी उतनी चिन्ता

(३२)

नहीं थी जितनी अपने पनप रहे दिव्य अंश की । प्रभु मिलन के लिए भटकती अंजना के लिए, उन बीहड़ जंगलों में एकर डग मजबूरी के डग थे, जिनके द्वारा अपनी अज्ञात मजिष तय कर रही थी ।

वह दिन भी आया जब कीचड़ में कमल उत्पन्न हो गया और कांटों में फूल खिल गये । मुनि के सानिध्य में एक शैल गुफा में अंजना ने सूर्य के प्रताप से भी दहकर यशस्वी पुनरत्न को जन्म दिया । कुछ कालान्तर बाद उस पुत्र हनुमान के पुण्य सौभाग्य से उसी गुफा के पास अंजना को मामा प्रतिसूरज से भेंट हो गयी जो प्यारी बेटो अंजना को अपने घर विमान में बैठा कर ले गया ।

× × × ×

इधर युवराज्य पवनजय विजय पताका फहराता हुआ अपनी नगरी आदिनपुर पहुँचा । पूज्य पिता से विजय श्री का प्रसाद लेने ज्यों ही उनके पास पहुँचा, उसे वस्तुस्थिति का पता चल गया और फिर हादिक दुख से अभिभूत हो प्यारी अंजना की खोज में जंगलों की ओर निकल पड़ा । माग्य की भ्रमिट रेखा को पोछने में मनुष्य का पुरुषार्थ और अनन्त चेष्टाये निःचेष्ट होकर रह जाती हैं । गद्दी पर बैठने वाला युवराजकंटको और बीहड़ जंगलों के मागों से भटकता हुआ वनों के दुर्गम्य प्रदेशों को खोजने लगा ।

जब प्रतिसूरज को पवनजय की इस नयी करुण कहानी का पता चला तो यह भी उन्हें खोजने तथा प्यारी अंजना का पता देने घर से निकल पड़ा । सर्वप्रथम आदिनपुर जाकर पवन की माँ केतुमती और नरेश प्रह्लाद से अपना शुभ संदेश कह सुनाया । प्रतिवेदन में आगे प्रतिसूरज ने सिर्फ इतना ही

कहा कि पति-दर्शनाभिलाषिणी अंजना वेटी सिर्फ इसलिए अपने कंलक में सांसे भर रही है ताकि पति के साक्षात्कार में जगत को वह अपने सतीत्व का प्रमाण दे सके । पवन की माँ की और पूज्य पिता अंजना वहाँ की इस व्यथा से अन्तर-वेधित हैं प्रतिगुरज के साथ युवराज पवनन्जय को खोजने निकल पड़े ।

× × × × ×

पुनर्मिलन की शुभ घड़ियाँ !!!

जब अरुणी प्यारी अंजना के लिये पागल युवराज पवनन्जय ने प्रतिगुरज के द्वारा उसका शुभ समाचार सुना तो उसका हृत्प्रभ मुखपण्डल उसकी निजीवि चेतना पुनः हर्षातिरेक में कान्तियुक्त दीखने लगी ।

प्रायश्चित्त ले रहे पवनन्जय के अशक्त अपराधियों की भाँति गिड़गिड़ा कर कहा, 'आयुष्मान पवन ! उठो मेरी अक्षय्य अज्ञात भूल को क्षमा कर वहाँ अंजना के साथ सकुशल नगरी में पदार्पण करो । तुम्हें देखकर आदितपुर का कण कण अल्लाह से झूप उठेगा ।

हनूद्वीप जाकर अंजना के सास स्वसुर और माता पिता ने वेटी अंजना को गले लगाकर प्रायश्चित्त के आंसुओं से उसका मिथ्या कंलक धो डाला । सती अंजना की मुख मुद्रित रत्न जडित उस अंगूठी को देखकर संसार ने उसे साध्वी और सतीत्व की अधिकारिणी ठहरा उसके माथे पर सौभाग्य का सुहाग और गहरा लगा दिया ।

—————

रूप की सजा स्वरूप की प्राप्ति

(१)

आज दासियों के विक्रय-बाजार में एक अलौकिक रूपसि देवि कन्या का रूप और सुकोमल बदन वालिका का दुर्भाग्य से ठुकराया जीवन बिकने आया । जिसेकी दृष्टि में राजकन्या जैसा व्यक्तित्व मुस्करा रहा था और तुतली वाणी में उच्चकुल का गाम्भीर्य गवित था, ऐसी उस हतभागिनी कौमार्य एक सोदा की भाँति बिकने आया था । दर्शकों की अनन्त आंखें उस कुमारी पर गड़ी थी । लेकिन उस कन्या की आंखें कर्मों के द्वारा खिलाये जा रहे खेल को ही देख रही थीं । वह स्तब्ध खड़ी विक्रेता मालिक के इशारों पर कभी बैठती कभी उठती और कभी बातें भी कर लेती । उसकी ये यंत्रवत क्रियायें लेने वाले सोदागरों के लिये हो जाया करती थीं ।

विक्रेता कह रहा था, “आर्यश्रेष्ठ ! यह साधरण कोई गर्भदासी की लड़की नहीं । इसका तो पुण्य ही ऊँचा है जो हमारे सरदार को अंग और मगध के सीमान्त मगध जगल में हाथ लग गई थी अन्यथा इस राजकुल कन्या का वहाँ कौन आश्रयदाता था ? और बेचारी दो माह में ही कितनी सूख गई, कमल सा चेहरा कितना मुरझा गया ? मुझ गरीब में इता सामर्थ्य कहाँ कि इसके रूप को सँवार राजसी वस्त्राभूषण पहना सकता । यह किसी श्रीसम्पन्न ऊँचे कुल की शोभा बढ़ाये ऐसा सोचकर आपके महानगर कौशाम्बी में ले आया हूँ । हमारी भोपड़ी इस भाग्यशालिनी के अनुरूप नहीं थी । जैसी

(३५)

ऊँची कोख ने इसे जन्म दिया वैसे राजघराने में यह श्रीवृद्धि को प्राप्त हो इसे भावना से मैं इसे बेचने आया हूँ” ।

सेठ धनावह की उत्सुकता जितनी बढ़ी मन का अन्तर्द्वन्द्व उतना ही तीव्रतर होता गया । उसकी दूरदर्शिता पाने की चाह को अनवाहा कर रही थी । सोच रहा था, “आज की यह बच्ची कल किशोरी होगी और कल की किशोरी परसों जब तरुणी होगी तो फिर सेठानी के शंकालु हृदय में सोतिया बहम का भूत सवार हो सकता है । वैसा जीवन फिर नरक हो, घर में कलह और कलुषता का वातावरण पैदा हो जायगा । आज का सुख कल के सताप में बदल जायगा ।लेकिन इसकी निश्चिन्त प्रान्तों में जो प्रेम और ममता के आंसू दिख रहे हैं वे मौन होते हुए भी अपने भीतर घने रहस्यों को छिपाये हुए हैं । फूल सी कोमल यह बालिका मला मेरी सेठानी का क्या बिगाड़ेगी” विचारों के इस थपेड़ों से सेठ धनावह नहीं सोच पा रहा था कि इस निराश्रय बालिका को ले लूँ या आगे बढ़ूँ ।

विक्रेता सेठ जी की मनःस्थिति की आह लेते हुए पुनः कहने लगा, “पाँच कम चालीस स्वर्ण मुद्रायें ही दे देना । लेकिन आर्यभद्र । इतना अवश्य कहता हूँ कि ऐसा सौदा न कभी इस महानगर में आवेगा और ना ही आ बस्ती के बाजारों में ।

कुछ देर तक आर्य श्रेष्ठ धनावह चिन्तना में खोये सेठानी जी की मनोवृत्ति और उसके स्त्री हृदय की गहराई को सोचते रहे । लेकिन अपने मित्र जयसेन के अनुग्रह पर स्वीकृति दे दी ।

समय के साथ किशोरी चन्दना का रूप और सौंदर्य निखरने लगा । कौसेयवसना, अत्यन्त सुन्दर चन्दना जिसके पैरों

में नुपूर, हाथों में रत्नजड़ित कंकण और कटि में मेखना हमेशा उसकी रूप सुगंध को बिखेरती रहती थी । सिर कुतलीन और मुक्त ठीक उसकी रूप में ठूला था । अब श्रेष्ठिबर घनावह उसके माता पिता थे जिनके पास उसे एक विरशान्ति और ममता की पुचकार मिल जाती थी । उसके सरल स्वभाव में सभी के लिए प्रेम और विश्वास झलकता था । सभी की आज्ञाओं की शिरोधारिणी और अपने पूरे उत्तरदायित्वों को निवाहने वाली चन्दना, इसके बावजूद सेठानी की स्नेह-माजन न हो सकी । उसका सौंदर्य सेठानी के लिए विष धोल रहा था ।

“वेटी चन्दना.....” आर्य घनावह के शब्दों को सुन प्रमुदित मन चन्दना बाहर आयी । रूप भी जिसके साथ मुस्क-
राता रहता था ऐसी मंद मुस्कान से चन्दना आर्य श्रेष्ठि के पास आकर खड़ी हो गयी ।

गर्मी के आताप से सेठ जी के मुँह पर स्वेद कण भलक रहे थे । पैर तप्त धूलि से धूसरित थे सेठ जी कुछ कहें इसके पहिले ही चन्दना अन्दर गयी और ठण्डे पानी की भारी मर कर ले आयी ।

बेटी तू क्यों परेशान हो रही, अन्य दासियाँ कहाँ है ?
पितृ-स्नेह और ममता में सने स्वर गुँजे ।

अपने पूज्य और आर्यश्रेष्ठि धनावह के पैरों को चन्दना घोने लगी। अपनत्व की भावना से भर वह इसी बीच वह श्रेष्ठिवर से कह बैठी आर्य ! मुझे भी अन्य दासियों की भाँति सेवा का कार्य निर्धारित कर दें जो घर की व्यवस्था को सरल बना माँ श्री के लिए यह कहने का बहाना न होने दें कि यह अन्य दासियों की भाँति काम न करके मालकिन होती जा

रही है ” ।

“ अच्छा बेटी भातर जा और आराम कर ”
 एक प्रसन्न मुद्रा में खिलखिला कर हँस पड़े ।

भीतर सेज पर पड़ी अर्धनिद्रा में सेठानी ने चन्दना के इन शब्दों को सुन लिया और प्रतिहिंसा की भावना से वह मन ही मन भुँझला उठी, “ पापिनी उसी पत्तल में खाकर छेद कर रही है । सेठ जी का इस विषय मरे कनकहार पर इतन लगाव ? ” सेठानी के अन्दर का पशुत्व जाग उठा । खारखायी सेठानी को एक जबरदस्त बहाना मिल गया । और स्त्री का वह वीभत्स रूप उभारने लगा जो ईर्ष्या और प्रतिहिंसा की दुर्गन्ध से पनप रहा था ।

× × × × ×

स्थूल सेठानी को इससे अच्छा और मौका कब मिलता जब सेठ जी नगर से बाहर कुछ लम्बे समय के लिए व्यापार के निमित्त गये थे । उसकी वाज-दृष्टि चन्दना का गक्षा दवाने के लिए हमेशा आतुरित रहती थी ।

आज चन्दना एक अपगन्धिनी की भाँति काँपती स्तब्ध खड़ी थी और प्रोढ़ा सेठानी की कर्कश शब्दों में यह कठोर आज्ञा हो रही थी, “ दासी विमोहिनी ! कल इस कलंकनी के घुँघराले वान कैंची से कट जाना चाहिए । रूप की खान और अपने को सौन्दर्य की स्वामिमानिनी समझने वाली इस गवर्णी के सारे राजसी वस्त्राभूषण और रत्नजड़ित अलंकार उतर जाना चाहिए । और फिर एक मोटा टाट पहना कर हाथ और पैरों को भारी लौह साँकलों से जकड़ कर नीचे वाले तहखाने में डाल आना ” ।

“ जो आज्ञा हो मालकिन ! इस कलमुँही का दिमाग ऐसे ही दुरस्त होगा हम लोगों को भी नोचा समझने वाला इस सर्पणी का फन ऐसे ही कुचला जायगा ” । हाँ मैं हाँ भरते

(३८)

दासी विमोहिनी ने कहा ।

“और देख, खाने को कुछ न देना । एक दिन कोदों की कच्ची कुदई ही दी जाया करेगी । जिसने दूध पिलाया उसी को डूबने वाली यह विद्रूपणी है । अब देखता हूँ कीन तहखाने से निकालता है । विष की पुड़िया इस डंकिनी का नाम जिसने चन्दना ! चन्दना !! रक्खा है उसे भी । क्रोध में पागल उन्मत्तना से मरी सेठानी फुसफुसा रही थी ।

चन्दना की कठोर बन्धन की यह आज्ञा मानो आर्शीवाद थी । जैसे कोई अक्षम्य अपराध की सजा उसे भुगतनी हो ऐसे करण मन से उसने आह तक नहीं किया । और फिर दुष्टता के कर्कश स्वरो में करुणा की कंपती आवाज दब ही जाती है । बलि के बकरे की माँति मौन होते हुए भी बस काँप रही था । और उसका रूप उस पर अट्टहास कर रहा था । प्रभु स्मरण के अलावा उसके पास कोई हथियार शेष नहीं रहा था ! चिल्लाती भी तो चिल्लाहट चहार दीवारों की चीर कर कैसे बाहर जा सकती थी । वहीं उसको मुँह मसक दिया जाता । उसे मानो अपराध स्वीकार था और वह बन्धनों में जकड़ी तहखाने के अन्दर डाल दी गयी ।

चन्दना समता भावों से पूर्वकृत पापकर्मों का फल भोगने लगी सोच रही थी, “मैंने सेठानी अम्मा के प्रतिकूल एक कदम भी नहीं रक्खा । हमेशा उनकी आज्ञा एक मातृ स्नेह के रूप में मानी । लेकिन जो होना होता है निमित्त भी वैसे संयोग पाकर मिलने लगत हैं । इससे मैं अपराधिनी नहीं । हाँ मेरा रूप अवश्य अपराधी है और यह सजा मुझे नहीं दी जा रही मेरे रूप को दी जा रही है ! मैं क्यों अपने अन्दर अपराधिनी की हीन कुंठाओं को जगह दूँ और अब संत्केषित एवं खिन्न परिणाम करुं आखिर आज के भाव और परिणाम कल कर्मोदय

के रूप में पुनः सामने आकर हमें और दुखी एवं संप्तित्व करेंगे । यदि रूप कुरूप बनाया जा रहा है तो मैं जीवन को क्यों कुरूप बनाऊ ! अशुभ कर्मों की काललब्धि जब तक रहेगी मैं सतायी जाऊंगी और उसकी समाप्ति पर मेरे बन्धन, ये तह-खाने स्वयमेव छूट जायेंगे ” ।

चन्दना चिन्तना की गहराई में डुबती जा रही थी, “रूप तो पौद्गलिक पर्याय है इस लिए नश्वर है, अस्थायी है । क्यों न सच्चे रूपा की उपलब्धि का प्रयास करें ! इस निबिड़ कारागार में, मैं इस दिशा में मात्र प्रभु स्मरण के कर ही क्या सकती हूँ । मगर प्रभु स्मरण ही सच्चे रूप की उपलब्धि और स्वरूप प्राप्ति का मंगलाचरण है । कितने बड़े २ संकट प्रभु नाम से नष्ट होते देखे जाते हैं ” । इस प्रकार प्रभु नाम के स्मरण में खोयी चन्दना कुछ देर बाद तहखाने के उखड़े फर्श पर सो गयी ।

× × × × ×
कौसाम्बी में आज अति विषाद फैला हुआ है । महाश्रमण का यह चौथा दिन है लगातार तीन दिन से महाश्रमण महावीर बिना पारणा किये खाली वन की ओर चल देते हैं । कोई योग्य आहार विधि महामुनि को नहीं मिल पा रही । नगर-नागरिकों में इस विषय में विविध चर्चा, अनेक सम्भावित अनुमान और आशकायें उठ रही हैं ।

एक वयोवृद्ध बुद्धिनन्द कह रहा था, “यह महामुनि अन्य दूसरे साधुओं की भाँति किसी वैभवशाली एवं ऐश्वर्यसम्पन्न दाताओं को नहीं खोजते । जिन्होंने एक बड़े राज्य की विभूति और भौतिक सुख सामग्रियों के अपार कोष को त्याग कर दिगम्बर भेष धारण किया ऐसे ये महाश्रमण निगंठनाथपुत्र वर्धमान हैं । लगता है इनकी अनुकम्पा का वरदहस्त दक्षित, पीड़ित त्रसित और उपेक्षित मानवों पर होगा । लगता है उसी

के लिए यह सोभाग्य होगा जो उन महाश्रमण को ग्राह्यार दे । हम जैसे मिथ्यामिमानीयों की उन्हें जरूरत नहीं । वे जो अधम-तारक और दीनानाथ है । दुखियों की करुण पुकार को सुनने वाले है इसलिये एक ऐसा ही करुण कन्दन आज उनकी अवगाहन करेगा । एक दबी आह और परतंत्रता में बन्धी आवाज ही उनके स्वागत का स्वर बनेगी । ऐसे नगण्य समझे जाने वाले के हाथों से ही वे अपनी मित्रा ग्रहण करेंगे जो हृदय से सरल होगा जिसके आसुओं में प्रतिशोध, ईर्ष्या और क्रोध का पानी नहीं बल्कि शान्ति समता और प्रेम का अमृत बह रहा होगा” ।

लोग वृद्ध बुद्धिनन्द की बातों को बड़े मनोयोग और एकाग्रता से सुन रहे थे ।

×

×

×

×

महाश्रमण ग्राह्यार विधि के लिए नगर के राजपथों और विथिकाओं से गुजरते हुए सेठ घनावह के मध्य प्रासाद से होकर गुजरे । तहखाने की झुलझुलियों से बाल कटे, आँखें घँसी और कुम्हलाये पीले चेहरे से युक्त चमक उठी । महामुनि बन्धनों से आवेष्टित इस पुण्यशालिनी कन्या को देखकर ठिठक कर रह गये । शायद उनकी ग्राह्यार विधि का यही उचित पात्र रहा होगा ।

महाश्रमण को अचानक ठिठक कर देख चन्दना अपने लोहसाँकलों के मारों को सावधानी से उठा हाथ में अपने स्वयं के खाने के लिये रखे कोदों के चावलों को लेकर खड़ी हो गयी । श्रद्धा और किर्त्तव्यविमूढ़ता में चन्दना कुछ देर तक एक प्रतिमा की भाँति जड़वत खड़ी रही । फिर चन्दना की चैतन्यता जागी और फिर विवेक ने उकसाया । भावों में पड़गाहने की बात आयी । लेकिन सोचने लगी, “क्या महामुनि इस पतिता के हाथों से पारणा स्वीकार कर लेंगे और फिर

(४१)

इन दानों के अलावा कुछ और भी तो नहीं हैं” ।

इस प्रकार चेहरे पर दुविधाजनक संकोच..... । लेकिन मन की पवित्रता और हृदय की श्रद्धा ने वचन रूप हो महामुनि को पड़गाढ़ते हुए कहा, “ हे मुनिवर अत्र तिष्ठ तिष्ठ” बस इतना कहना था कि महाश्रमण वर्द्धमान के चरण तहखाने की ओर मुड़ गये और चन्दना उन दानों को महामुनि का अँजुली में रखने लगी ।

अपार भीड़ चन्दना के इस सौभाग्य को देख रहे थे । चन्दना के अनिश्चय पुण्य की सराहना कर रहे थे । और चन्दना मन वचन काय की शुद्ध परिणति लिए महाश्रमण को आहार दे कृतार्थ हो रही थी । पारणा समाप्त होते ही बन्धनों में जकड़ी चन्दना घुटना टेककर बन्दना करते हुए “ एमो अरिहंताणं ..” कहने लगी । दलित पीड़ित मानवों के भाग्य के सहारे वे महा-सन्यासी उस निगडबन्धना चन्दना के पास खड़े करुण दृष्टि देखते रहे ।

× × × × ×

वीतरागी, भेदविज्ञान वेत्ता, महापुण्यशाली महाश्रमण वीर ने जिस चन्दना के हाथों से आहार लिया उसका शरीर फिर कब तक बन्धनों में रहता । भाग्य का चक्र तत्क्षण पलटा और कहीं से सेठ धनावह वहाँ आ पहुँचे । चरणों में गिरकर अपने अपराधों की क्षमा माँगने लगे ।

सत्य अहिंसा का महापुजारो, प्रेम, साधना का महासन्यासी आखिर क्या कहता । बस इतना ही कहा कि भद्रे ! क्षमा करने का चरम अधिकार तो इस चन्दना को ही है ।

और चन्दना देखते देखते बन्धन मुक्त हो गयी । महाश्रमण बन की ओर जा चुके थे ।

उसी दिशा में जाने को उद्यत चन्दना का हाथ पकड़कर

(४२)

सेठ घनावह पितृ-स्नेह पूर्वक चन्दना से कहा “ बेटी ! उन महाश्रमण को अपनी सतत साधना के लिए जाने दो और तुम अपने इस भव्य प्रासाद में चलो । मेरे स्वर्ण मुद्राओं और रत्नों के कोष की अविस्वामिनी आज से तुम होगी और वह सेठानी तो बस अब मात्र वस्त्र और खाने भर को पाया करेगी ।

लेकिन जिस चन्दना की आँखों में प्रायश्चित के आँसु डुलक रहे थे कह रही थी, “पूज्य पिता जी अब आप इस भव्य प्रसाद में सुख पूर्वक रहो मैं तो इन्हीं महामुनि की शरण लूँगी । मेरे ही कारण अम्मा हमेशा आप पर नाराज रहती थीं । अब और अधिक मैं उनके लिए व्यवधान नहीं बनना चाहती हूँ । और हे आर्यश्रेष्ठ ! आपकी करुणा करुणवश ही थी लेकिन उन महाश्रमण की करुणा अकारण थी । आज तक मुझे अपने रूप की सजा मिली अब तो स्वस्वरूपा की प्राप्ति के लिए उन महामुनि के पथ का अनुशरण करूँगी ।

सेठघनावह हाथ जोड़ अपनी अनन्य बेटी चन्दना को देखते रहे और चन्दना — अती चन्दना होने के लिए, सत्य की, प्रेम की और सच्चे शान्ति की सतत साधना के लिए बन की ओर दौड़ती जा रही थी । उस महान सन्यासी के दर्शनार्थ उसके पैरों में एक अचिन्त्य गति भर आयी थी ।

चन्दना स्वरूप प्राप्ति के लक्ष्य में उस पथ पर दौड़ती गयी जहाँ सच्चे सुख की सुगन्धित के फूल खिल रहे थे और सत्यंशिवं सुन्दर की दिव्य-ध्वनि गूँज रही थी ।

॥ भारत प्रिंटिंग प्रेस बड़ौत ॥

